

# יידן פיאנערן אין ווירטשאפטלעכן לעבן פון אויסטראליע

דער כייטראג פון די יידן צום ווירטשאפטלעכן לעבן פון דער פריסטער אויסטראליע איז געווען א באדייטנדיקער.

אין איינקלאנג מיטן גאנג פון דער גאנצער אנטוויקלונג פון אויסטראליע, וואס איז מלכתחילה באזעצט געווארן דורך ענגלישע פארשיקטע פארברעכער און שפעטער דורך בריטישע אימיגראנטן, איז אויך דער יידישער כייטראג צום ווירטשאפטלעכן לעבן פון לאנד געמאכט געווארן דורך ענגלישע יידן. דאן זענען געווען פראמינענט די מאנטעפיארעס, די ראטשילדס דורך זייערע פינאנסיעלע און האנדלס-פארשטייער, די ליוויס און אנדערע אָנגעזעענע ענגליש-יידישע פאמיליעס.

א טייל פון די פאמיליעס, ווי די מאנטעפיארעס, זענען געווען פאר-בונדן מיט דעם אורשפרונג פון דרום-אויסטראליע אלס גרינדער פון דעם שטאט ווי אויך פון אנדערע שטאטן, ווי וויקטאריע און ניריד-וויילס. זייער טעטיקייט האָט אויך דערגרייכט צו נייזעלאַנד אין די ערשטע יאָרן, ווען דאָס לאַנד איז באַזעצט געוואָרן דורך די ענגלענדער. דזשאָזעף סאַלאַמאָן, איינער פון די ערשטע קאַלאָניסטן אין „וואַלדימענס-לאַנד“ — די איצטיקע טאַסמאַניע, איז געווען צוזאַמען מיט דזשאָן בעטמען — אַ מיטגרינדער פון „פּאַרט-פּיליפּ“, וואָס איז איצט באַקאַנט אלס וויקי-טאַריע. סאַלאַמאָן האָט געקויפט אין וויקטאָריע די ערשטע שטחים לאַנד פאַר שאַף-צוכט און אנדערע האַנדלס-אונטערנעמונגען.

איינער פון די ערשטע פיאנערן, און כראָנאָלאָגיש דער ערשטער ייד אין ווירטשאפטלעכן לעבן פון לאַנד, איז געווען דזשיימס (יעקב) לארא. א פארשיקטער קיין אויסטראליע, איז ער אָנגעקומען מיטן צווייטן טראַנספּאָרט פאַרברעכער אויף דער שיף „סקאַרבאָראָ“ דעם 28טן יוני 1790. אויב דזשיימס לאראס יחוס איז נישט קיין געהויבענער, דארף מען אָבער געדענקען, אז די ערשטע איינזידלער האָבן זיך ווערברייט פון פארשיקטע, און ווי מיר וועלן אָנווייזן שפעטער, זענען אַ סך פון זיי נישט געווען קיין קרימינעלע פארברעכער, נאָר ריכטיקער געזאַנט — קרבנות פון אוממענטשלעכע, דראַקאָנישע געזעצן, וואָס האָבן געשטעמפלט

אלס פארברעכער די דעקלאַסירטע קליינבירגער און דעם לומפן-פראַלע-טאָריער אין דעם צייט-אָפּשניט פון דער אינדוסטריעלער רעוואָלוציע, ווי די תקופה ווערט אָנגערופן אין דער ווירטשאפטלעכער אַנטוויקלונג פון ענגלאַנד אין סוף פון 18טן יאָרהונדערט.

בכרי צו באַקענען זיך מיט דעם הינטערגרונט פאַר דעם וויכטיקן כייטראַג פון די יידן-פיאַנערן אין ווירטשאפטלעכן לעבן פון לאַנד, איז געווננמשן, אז דער לייענער זאָל זיך באַקענען מיטן היסטאָרישן און געאָגראַפישן איבערויכט, ווי באַשריבן אין מיין אַרטיקל — „אויסטראַליע“ אין ערשטן אויסטראַליש-יידישן אַלמאַנאַך.

## דזשיימס (יעקב) לארא

איינע פון די קאָלירפולסטע געשטאַלטן אין לעבן פון דער דעמאָלט נאָך גאַר יונגער קאַלאָניע ניריד-וויילס, וואָס האָט דאָן פאַרנעשטעלט מיט זיך גאַנץ אויסטראַליע, איז, אַן צווייפל, געווען דזשיימס לארא. גאַר ווייניק איז באַקאַנט געווען ביו לעצטנס וועגן לעבן פון דעם אַמעריקאַנער אָדער פראַנצויזישן ייד פון ספּרדישן אָפּשטאַם, וועלכער האָט זיך באַזעצט אין ענגלאַנד אין מיטן 18טן יאָרהונדערט. (דער קאַפיטל איז באַזירט אויף מאַטעריאַלן, וואָס זענען פאַרעכנטלעכט געוואָרן אין פאַרשידענע היסטאָרישע זשורנאַלן אין ענגלאַנד און אין אויסטראַליע, ווי אויך אין זשורנאַל פון דער יידישער היסטאָרישער געזעלשאַפט).

ד. לאראס אורשפרונג איז נאָך אַלץ איינגעהילט אין אַ סוד. עס איז אָבער פעסטגעשטעלט געוואָרן, אז ער שטאַמט פון אַ יחוסדיקער יידישער משפּחה פון שפּאַנישע מאַראַנען, וואָס האָט אַ סך בייגעטראַגן צו לומדות און רבנות, ווי אויך צום האַנדל און פינאַנסן.

די פאַמיליע לארא האָט געשטאַמט פון שפּאַניע. נאָך דעם גירוש ספּרד האָט די משפּחה אָנגענומען דעם פאַמיליע-נאָמען לארא אָדער דע-לארא, אלס אַ צייכן פון דאַנקבאַרטיקייט צום שפּאַנישן פירשט מאַנריק-דע-לארא, וועלכער האָט געהאַלפּן אין אָנהויב פון 16טן י.ה. אַ סך אַנוסים זיך צוריקצוקערן צום יידישן גלויבן.

די ווייט-פאַרצווייגטע פאַמיליע האָט זיך באַזעצט אין האַלאַנד, פראַנקרייך, דייטשלאַנד און שפּעטער אין ענגלאַנד. אזוי אַרום ווערט אָנגעגעבן אין „וואַלענטיינס יידישער ענציקלאָפּעדיע“, אז הרב דוד הכהן לארא איז געבוירן געוואָרן אין ליסבאָן אָדער האַמבורג אין יאָר 1602. ער איז געווען אַ באַרימטער רב און דער חכם פון דער ספּרדישער קהילה אין האַמבורג.

הרב לארא האָט פאַרפאַסט אַ תלמודישן לעקסיקאָן, וואָס איז נאָר טיילווייז געדרוקט געוואָרן. ער איז אויך געווען דער מחבר פון אַנדערע ספרים וועגן עטיק און מאָראַל. הרב לארא איז געשטאַרבן אין האַמבורג אין יאָר 1674.

די פאַמיליע לארא האָט אויך בייגעטראָגן צו מוזיק. דער ענגליש-יידישער מוזיקער איזידאָר דע לארא איז געבוירן געוואָרן אין לאַנדאָן אין יאָר 1858 און איז זיין צייט געווען באַרימט אַלס קאָמפּאָזיטאָר און דיריגענט.

אַנדערע מיטגלידער פון דער פאַמיליע לארא זענען געווען גוט באַקאַנט אין די פינאַנס-און האַנדלסקרייזן פון האַלאַנד, דייטשלאַנד און פראַנקרייך.

אַ טייל פון דער פראַנצויזישער משפּחה לארא האָט זיך באַזעצט סוף פון 18טן י.ה. אין אַלזשיר, אין מאַראַקאָ, וווּ זיי זענען געווען טעטיק אין מסחר און אין אינדוסטריע.

עס איז נאָך ביז איצט נישט פּעסטגעשטעלט געוואָרן וווּ דזשיימס לארא איז געבוירן געוואָרן. עס איז אָבער קיין צווייפֿל נישט, אַז ער געווען אַ ייד און האָט געשטאַמט פון דער לאַרא-פאַמיליע אין פראַנקרייך. געוויסע היסטאָריקער שרייבן, אַז ער איז געבוירן אין 1749 אין מאַראַקאָ. קיין ענגלאַנד איז ער אָנגעקומען פון באַיאָן אין פראַנקרייך, אין סוף פון די זעכציקער יאָרן פון 18טן י.ה. קיין גרויס כבוד האָט ער די יידן אין ענגלאַנד נישט געבראַכט. אין אָקטאָבער 1787 איז ער געשטאַנען פאַר אַ געריכט אין לאַנדאָן אַלס באַשולדיקטער אין גנבנען אַ בעכער אין אַ רעסטאָראַן אין טישערינג קראָס. דער בעכער איז געווען ווערט, לויט דער אָנקלאַגע, פינף פונט. דער בעלידבר האָט זיך אַליין פאַרטיי-דיקט פאַרן ריכטער, אַז ער, דער גנב, איז געווען זייער שיכור. דער ריכטער האָט דעם תירוץ נישט אָנגענומען און האָט געזאָגט דעם אָנגע-קלאַגטן, אַז אַפילו זייענדיק שיכור וואָלט אָן אַנשטענדיקער און ערלעכער מענטש נישט געגנבעט אַ בעכער און פאַרוקט אים אין קעשענע.

דזשיימס לארא איז פאַרמשפּט געוואָרן לויט די האַרבע זעזעצן פון יענער צייט אויף לעבנסלענגלעכע תּפּיסה. ווי עס איז שוין פריער דער-מאָנט געוואָרן, איז לארא פאַרשיקט געוואָרן קיין אויסטראַליע מיטן צווייטן טראַנספּאָרט פון פאַרברעכער. ער איז אָנגעקומען אין סידנעי אין 1790. דאָ איז פאָדגעקומען אַן איבערענדערונג אין לעבן פון דעם „איינמאָליקן פאַרברעכער“. לארא האָט זיך זייער לייטיש אויפגעפירט אין פאַראַמאַטאָ, נעבן סידנעי, וווּ ער האָט געדינט אַלס אַן אַרעסטאַנט. פון די באַריכטן פון דער טורמע אין פאַראַמאַטאָ דערוויסן מיר זיך, אַז אין סעפטעמבער 1794 איז ער געוואָרן טיילווייז באַפרייט. אין דער

יורדישער שפראַך פון יענער צייט האָט עס געהייסן, אַז ער איז געווען פון די ערשטע פאַרשיקטע, וואָס האָבן געקריגן אַ „קאָנדישאַנעל פאַרדאָן“. די פראַקלאַמאַציע וועגן זיין טיילווייזער באַפרייאונג האָט צווייטן גע-געבן, אַז ער איז באַגעדיקט געוואָרן צוליב זיין „מוסטערהאַפּטן אויפֿ-פירן זיך אַלס אַרעסטאַנט“.

לארא האָט דעם זעלבן יאָר חתונה געהאַט מיט אַ קריסטלעכער פרוי, וואָס איז וואַרשיינלעך אויך געווען אַ „טיילווייז באַפרייטע“. זי האָט געהייסן סוואַנאַ לאַנגפאַרד. לארא האָט באַלד נאָך דער חתונה אָנגעגעבן אַ ביטע מ'זאָל אים צוטיילן אַ שטיק לאַנד, בכדי ער זאָל זיך קענען באַזעצן אויפן לאַנד אַלס פאַרמער. זיין ביטע איז אָנגענומען גע-וואָרן נאָך אַ לאַנגן שקלאַזוטריא, וואָס איז אָנגעגאַנגען גאַנצע 3 יאָר. מיר ווערן געווייער אַז אין מאי 1797 האָט אים דער גובערנאַטאָר האַנטער צוגעטיילט אַ שטח פון 50 אַקערס לאַנד אין דעם דיסטריקט פון פאַראַ-מאַטאָ. דאָס לאַנד איז אים צוגעטיילט געוואָרן מיטן באַדינג, אַז ער מוז זיך באַזעצן אויפן לאַנד און עס באַאַרבעטן לכל הפחות פינף יאָר און ער טאָר עס נישט פאַרקויפן פאַר דעם טערמין. אין פאַל ווען ער פירט נישט אויס די באַדינגונגען, וועט דאָס לאַנד צוגענומען ווערן פון אים.

לאראס ענדגילטיקע באַפרייאונג איז פראַקלאַמירט געוואָרן אין יאָר 1800. ד. לארא, דער באַפרייטער פאַרברעכער איז געוואָרן איינער פון די אָנגעזעענסטע בירגער אין פאַראַמאַטאָ. ער איז באַפריינדעט געוואָרן מיט אַ ריי הויכע אָנגעשטעלטע אין דער אַדמיניסטראַציע פון דער קאָלאָניע, ווי אויך מיטן באַרימטן דזשאָן מעקאַרטור, וואָס איז דאָן געווען אַ קאַפיטאַן אין מיליטערישן גאַרניזאָן פון נירזיד-וויילס. קאַפיטאַן מעקאַרטור האָט איינגעפירט די מעדינאַל-שאַף אין אויסטראַליע און ווערט באַטראַכט אַלס דער „פאָטער“ פון שאַף-צוכט און וואָל אין לאַנד.

לאראס איינפלוסרייכע פריינט אין דער קאָלאָניע האָבן אים זיכער געהאַלפן אין קריגן די ערשטע דערלויבעניש צו האַנדלען מיט אַלקאָהאָל אין פאַראַמאַטאָ. עס איז כדאי צו באַמערקן, אַז די דערלויבעניש האָט ער געקריגן צוזאַמען מיט אַן אַנדערן ייד דזשאָן העריס, אויך אַ באַ-פרייטער אַרעסטאַנט, וואָס איז געווען איינער פון די ערשטע פאָליציאַנטן אין נירזיד-וויילס. צו דער געשיכטע פון העריס וועלן מיר זיך אומקערן ביי אַ צווייטער געלעגנהייט.

לארא האָט געבויט זיין האַטעל, אָדער ריכטיקער: זיין טראַקטיר, אין פאַראַמאַטאָ, אויף אַ שטיק לאַנד, וואָס ער האָט באַקומען פון קאַפיטאַן מעקאַרטור. ער איז אויך באַשטימט געוואָרן אין 1801 אַלס דער

צושטעלער פון תבואה פארן מיליטערישן גארניזאן, ווי אויך פאר דער רעגירונג אין נייזידוויילס.

לארא איז געווען זייער פאפולער און זייער אָנגענומען אין די רעגירונגס־קרייזן פון דער קאלאָניע. ער איז געווען באַקאַנט אַלס דער „ערלעכער ייד“ (דעה האָנעסט דזשו) און אויך אַלס דער „פּרינץ פון די סוחרים“. אין יאָר 1809 האָט דער גובערנאַטאָר פעטערסאָן געגעבן אים אַ „קריסמעס פרעזענט“ — 600 אַקער פּרוכטבאַרן לאַנד. לארא האָט אין דער זעלבער צייט אויסגעברייטערט זיינע האַנדלס־טעטיקייטן אין אַ ריי געביטן פון אימפּאָרט און עקספּאָרט און ער האָט דערוואָרבן גרויסע פאַרדינסטן אין עקאָנאָמישן לעבן אין דער קאלאָניע. דאָס זענען געווען דריי יאָר — 1809-1811, ווען ער האָט דערגרייכט דעם שפיץ פון זיין קאַריערע אַלס אַ פאַרדינסטפולער און זייער אָנגעזעענער סוחר מיט גרויס אנערקענונג סיי אין די מלוכה־קרייזן, סיי אין מיליטערישן גאַרניזאָן פון דער יונגער קאלאָניע. זיין מול אָבער האָט זיך אָפּגעקערט פון אים אין 1814 מיטן טויט פון זיין פּרוי. אַ צווייטע אומגליקלעכע הייראַט מיט אַ יונגער שווישפּילערין און אַ ריי נישטדעלונגענע אונטער־נעמונגען האָבן געפירט צו זיין באַגראָט. זיינע לעצטע יאָרן זענען געווען שווערע, פאַרביטערטע און אומגליקלעכע.

ד. לארא האָט אין די יאָרן פון גליק און אומגליק זיך שטענדיק געהאַלטן פאַר אַ ייד. ער איז געשטאַרבן דעם 11טן פעברואַר 1839, אין עלטער פון 90 יאָר. ער איז באַערדיקט געוואָרן אויפן ערשטן בית־עולם פון דער יידישער געמיינדע אין סידנע, וואָס האָט זיך געפונען אין דעוואַנשייער גאַס.

אזוי פאַלט דער פּאַרהאַנג אויפן לעבן פון ערשטן ייִד־פּיאַנער, דזשיימס לארא. זיין קאַלירפול לעבן האָט באַמת געהאַט די שפּאַנגונג פון אַ דראַמע. אַ ייד, וואָס האָט אַריינגעשריבן אַ וויכטיקן קאַפיטל אין דער פּריסטער געשיכטע פון אויסטראַליע. זאָל דאָ געזאָגט ווערן צו זיין זכות, אַז געקומען, אָדער ריכטיקער: פאַרשיקט געוואָרן, איז ד. לארא קיין אויסטראַליע דורך צוואַנג, אָבער אַדאַנק זיין אייגענעם רצון, זיין גוטן ווילן, האָט ער זיך רעהאַביליטירט, זיך ריינגעוואָשן און איז געוואָרן אַן אָנגעזעענער און חשובער בירגער אין לאַנד. די מאָנטע־פּיאַרעס דאַקען זענען מלכתחילה געקומען פּריוויליג, אַלס מיטגלידער פון אַ כּכבּודיקער און רומפולער יידישער פאַמיליע, מיט גרויסע פאַר־דינסטן אין דער געשיכטע פון ענגלאַנד און אויסטראַליע.

אויספירלעכער וועגן דער אינטערעסאַנטער געשיכטע פון דער פּאַ־מיליע מאָנטעפּיאַרע רעקאַמענדיר איך דעם לייענער צו באַקענען זיך

מיט מיין אַרטיקל „צוויי יידישע קהילות“, געדרוקט אין צווייטן אויסט־ראַליש־יידישן אַלמאַנאַך, זייטן 70-76.

ייִד־פּיאַנערן אין דרום־אויסטראַליע

אין דרום־אויסטראַליע, וווּ די מאָנטעפּיאַרעס זענען געווען אזוי טעטיק אויף אַלע געביטן פון ווירטשאַפּטלעכן לעבן, האָט זיך אויך אָנגעהויבן די גרויסע פאַרדינסטפולע פּיאַנערישע טעטיקייט פון ייִדן אין אַגריקולטור, בעיקר אין שאָף און וואָל־צוכט.

די דרום־אויסטראַלישע רעגירונג האָט לאַנגע יאָרן פאַרוואַלטעט מיט צפּון און צענטראַל־אויסטראַליע. די נאָענטע געאָגראַפּישע שכנות פון דרום־אויסטראַליע מיט די גרויסע טיילן פון קאָנטינענט, האָבן איר מלכתחילה פאַרכונדן מיט זיי אין אַ ריי אַדמיניסטראַטיווע און עקאָנאָמישע פונקציעס. פון דעם שטאַט האָבן זיך דעריבער אָנגעהויבן די ערשטע אונטערנעמערישע טעטיקייטן אין אַנטוויקלען די גרויסע שטחים פון אויסטראַליע, וואָס פאַרנעמען קרוב צו 40% פון דער גאַנצער טע־ריטאָריע. אַ היפשער טייל פון לאַנד איז נישט געאָייגנט פאַר אַגריקולטור, צוליב דעם מאַנגל פון וואַסער. דאָ קענען מיר אָבער זאָגן, אַז „די רפואה איז אָנגעגרייט געוואָרן פאַר דער מכה“. עס האָט זיך אַרויס־געוויזן, אַז די שאָף־צוכט, וואָס איז נאָך עדרהיום דער וויכטיקסטער צווייג אין אויסטראַליעס אַגריקולטור, קען גאַנץ גוט אָנגיין אין צפּון־און אין צענטראַל־אויסטראַליע, נישט קוקנדיק אויפן מאַנגל פון וואַסער. דער סאָרט שאָף, וואָס האָט זיך אַמבעסטן אַקלימאַטזירט אין אויסט־ראַליע, נעמלעך די מערינאָ־שאָף, קען דאָרט עקזיסטירן און אַפילו זיך גוט אַנטוויקלען, ווייל זי קען זיך באַגיין מיט נאָר ווייניק וואַסער. די פּלאַנצ אין צפּון־אויסטראַליע, באַזונדערס די קוסמעס, באַקאַנט אַלס „סאַל־בוש“ און „מיטשעל־גראַס“, וואָס וואַקסן דאָרט, זענען גענוג פאַר די מערינאָ־שאָף, וועלכע שמעלן צו די פּיינסטע וואָל אין לאַנד און ווערט עקספּאָרטירט אין דער גאַנצער וועלט.

אין צפּון־אויסטראַליע האָבן זיך אזוי אַרום געגרינדעט אין די פּופּציקער און זעכציקער יאָרן פון לעצטן יאָרהונדערט די גרויסע שאָף־פאַרמס — די „שיפּ־סטיישנס“, וועלכע זענען לויט זייער שטח געווען די גרעסטע אין דער וועלט. דאָרט זענען געווען פאַרמס, וואָס האָבן געגרייכט הונדערטער קילאָמעטער אין גרויס און האָבן פאַרמאָגט איבער הונדערט טויזנט שאָף. דאָס האָט זיך באַדייטנדיק געביטן אין די לעצטע צענדליקער יאָרן צוליב אַ ריי סיבות, וועלכע קענען דאָ נישט באַטראַכט ווערן.

אין דער פיאנערזשער טעטיקייט פון „עפענען“ די גרויסע שטחים פון לאנד — די קרקע בתולה — פון צפון און צענטראל-אויסטראליע פאר שאף-צוכט, האבן די יידן פון אדעלייד גענומען זייער א גרויסן אנטויל. יידן, ווי לעווי און פיליפסאן, האבן אין דער צייט „גערומט“ די גרענעצן פון דער באווינטער אויסטראליע אין דער וויסטעניש פון צפון און צענטראל-אויסטראליע, נישט אלס אינוועסטארן פון גרויס-קאפיטאל, נאר בפועל-ממש, זיי האבן דארט געגרינדעט שאף-פארמס און זיי אליין באארבעט צוזאמען מיט היגעבוירענע אבארידזשינס, וואס זענען געווען זייערע פאסטוכער און ארבעטער און האבן אנטוויקלט די שאף-צוכט און וואלא-אינדוסטריע.

בענעט און פישער — צוויי יידישע קצבים פון לאנדאן — וועלכע פארדינען א באזונדערע אפהאנדלונג, זענען געווארן די גרעסטע וואלא-פארקויפער (וואלא-בראקערס) אין אדעלייד. די פירמע עקזיסטירט נאך עד היום, אבער נישט אין יידישע הענט. עס איז כדי צו באמערקן, אז די עקאנאמישע סטרוקטור פון די יידן אין אויסטראליע האט זיך ביים היינטיקן טאג אינגאנצן געביטן אין פארגלייך מיטן פארגאנגענעם יאר-הונדערט. אויב איצט איז די יידישע באפעלקערונג כמעט ווי אויס-שליסלעך אן אורבאניסטישע, ד.ה. א גרויס-שטאטישע, וואס פארנעמט זיך הויפטזעכלעך מיט האנדל און קליין-אינדוסטריע, האבן מיר געהאט אין פארגאנגענעם יארהונדערט אןגעזעענע יידן, באזיצער פון גרויסע אנדאראונטערנעמונגען, באזונדערס אין שאף-צוכט און וואלא, נישט נאר אין דרום-אויסטראליע, נאר אויך אין אנדערע שטאטן.

מיר האבן שוין דערמאנט דזשאזעף סאלאמאן, וועלכער האט צו-זאמען מיט דזשאן בעטמען געגרינדעט מעלברון און אנטוויקלט וויקי-טאריע אלס א שטאט. סאלאמאן איז געווען איינער פון די ערשטע און גרעסטע באזיצער פון שאף-צוכט-פארמס אין וויקטאריע. מען קאן דא אויך אנווייזן אויף די פאמיליעס כהן און לעווין אין ניי-זיד-וויילס, וועלכע זענען געווען זייער טעטיק אין פארגאנגענעם יארהונדערט אין אנדאראליע פון שטאט, באזונדערס אין שאף-צוכט. די פאמיליע לעווין איז אויך געווען טעטיק אויף דעם זעלבן געביט אין ניי-זיד-וויילס.

איינע פון די גרעסטע וואלא-פירמעס אין ניי-זיד-וויילס טראגט נאך איצט דעם נאמען לעווין, אבער קיין יידן זענען מיט דער פירמע שוין לאנג נישט פארבונדן.

דער ווייטערדיקער גאנג פון א נאך וויכטיקן בייטראג פון יידן אין ווייטשאפטלעכן לעבן פון אויסטראליע ליגט אויסער די ראמען פון דעם ארטיקל.

גדליה שאיאק (משארנעזאן)

שווארץ און זייס  
אין אויסטראליע

אריינפיר

אין 1958 האב איר געמאכט א 12-טויזנט-מיליקו טור איבער אויסטראלישן קאנטינענט. כדי פון דער נאענט זיך באפענען מיט די נאטירלעכע פאטענציאלן פון די נישט-באווינטע ריזיקע הינטערלאנד שטחים, סיי שטודירן דאס צוזאמענלעבן צווישן דער ווייסער און איינגע-בוירענער, טונקל-הויטיקער באפעלקערונג.

מיינע איינדרוקן פון דער דאזיקער רייזע זענען שפעטער דערשינען אין 30 המשכים אין דער „יידישער פאסט“, וועלכע איר האב רעאנירט העכער 18 יאר.

במשך פון דעם אכטי-יאריקן צייט-אפשניט, זענען קיין וועזנט-לעכע ענדערונגען נישט אריינגעטראטן אין באצוג צו לייוז דאס אבאר-דזשיני-פראבלעם: מיטן אויסנאם אפשר, וואס פון צייט צו צייט ווערט די עפנטלעכע מיינונג דערמאנט, אז אזא פראבלעם עקזיסטירט דא אין אויסטראליע. לעצטנס האט די פראגע געקראגן אויך מער פראמינענץ אין דער טעגלעכער פרעסע, ווען עס האבן זיך געהערט מער ניכטערע שטימען מיט א פאדערונג, אז די פערדעאלע רעגירונג זאל אין דער ריכטונג געפינען א מער צוגענגלעכע פארמולע צו לייוז דאס אבארידזשיני-פראבלעם און זייער ארט אין דער אויסטראלישער געזעלשאפט. (דאס ווייטערדיקע איז א קיצור פון א גרעסערער ארבעט.)

\* \* \*

איר האב באזוכט אלע גרעסערע שטעט און אנגעשפארט אין די פארווארפנסטע רעזערוון און ווילדענישן: פון די ברעגעס פון פאציפיק ביז דעם קאראל-דייה, אינדישן אקעאן און דעם אראפארא-ים. געזען די שענסטע טראפישע ווינקלען, אינדולען, בארג-הויכקייטן און איינגעזאפט אין זיך די שיינע און קאליר-בייטנדיקע לאנדשאפט פון לאנד.